

تفہیم القرآن

الکوثر

(۱۰۸)

الکوثر

نام

إِنَّا أَعْطَيْنَا الْكُوْثَرَ كَلْفَاظَ الْكُوْثَرِ كَوْاْسَ کَانَمْ قَرَارْ دِيَاً گِيَا هِيَهُ۔

زمانہ نزول

ابن مَرْدُوْیَہ نے حضرت عبد اللہ بن عبَّاسؓ، حضرت عبد اللہ بن الزبیرؓ اور حضرت عائشہؓ صدیقہ سے نقل کیا ہے کہ یہ سورت کمی ہے، گلبی اور مقائل بھی اسے کمی کہتے ہیں، اور جمہور مفسرین کا قول بھی یہی ہے۔ لیکن حضرت حسن بصری، علی رَحْمَةِ اللہِ، مجاهد اور قائد اس کو مدینی قرار دیتے ہیں۔ امام سیوطی نے اتقان میں اسی قول کو صحیح ثہیرایا ہے، اور امام نووی نے شرح مسلم میں اسی کو ترجیح دی ہے۔ وجہ اس کی وہ روایت ہے جو امام احمد، مسلم، ابو داؤد، نسائی، ابن ابی شیبہ، ابن المنذر، ابن مَرْدُوْیَہ اور بنیہقی وغیرہ محدثین نے حضرت آنسؓ بن مالک سے نقل کی ہے کہ حضور ہمارے درمیان تشریف فرماتھے۔ اتنے میں آپؐ پر کچھ اونگھی طاری ہوئی، پھر آپؐ نے مسکراتے ہوئے سرِ مبارک اٹھایا۔ بعض روایات میں ہے کہ لوگوں نے پوچھا: آپؐ کس بات پر تبسم فرماء ہے ہیں؟ اور بعض میں ہے کہ آپؐ نے خود لوگوں سے فرمایا: اس وقت میرے اوپر ایک سورت نازل ہوئی ہے۔ پھر بِسْمِ اللہِ الرَّحْمَنِ الرَّحِيمِ پڑھ کر آپؐ نے سورہ کوثر پڑھی۔ اس کے بعد آپؐ نے پوچھا: جانتے ہو کوثر کیا ہے؟ لوگوں نے عرض کیا: اللہ اور اس کے رسول کو زیادہ معلوم ہے۔ فرمایا: وہ ایک نہر ہے جو میرے رب نے مجھے جنت میں عطا کی ہے (اس کی تفصیل آگے ”کوثر“ کی تشریع میں آ رہی ہے)۔ اس روایت سے اس سورہ کے مدینی ہونے پر اس وجہ سے اسند لال کیا گیا ہے کہ حضرت آنسؓ کے میں نہیں بلکہ مدینے میں تھے، اور ان کا یہ کہنا کہ ہماری موجودگی میں یہ سورت نازل ہوئی، اس بات کی دلیل ہے کہ یہ مدینی ہے۔

مگر اول تو انہی حضرت آنسؓ سے امام احمد، بخاری، مسلم، ابو داؤد، ترمذی اور ابن حجر یونی نے یہ روایات نقل کی ہیں کہ جنت کی یہ نہر (کوثر) رسول اللہ صلی اللہ علیہ وسلم کو مراجع میں دکھائی جا چکی تھی، اور سب کو معلوم ہے کہ مراجع ہجرت سے پہلے مکہ میں ہوئی تھی۔ دوسرے، جب مراجع میں آپؐ کو اللہ تعالیٰ کے اس عظیم کی نہ صرف خبر دی جا چکی تھی بلکہ اس کا مشاہدہ بھی کرا دیا گیا تھا تو کوئی وجہ نہ تھی کہ حضور کو اس کی خوشخبری دینے کے لیے مدینہ طیبہ میں سورہ کوثر نازل کی جاتی۔ تیسرا، اگر صحابہؓ کے ایک مجمع میں حضور نے خود سورہ کوثر کے نزول کی وہ خبر دی ہوتی جو حضرت آنسؓ کی مذکورہ بالا روایت میں بیان ہوئی ہے اور اس کا مطلب یہ ہوتا کہ پہلی مرتبہ یہ سورت اسی وقت نازل ہوئی ہے، تو کس طرح ممکن تھا کہ حضرت عائشہؓ، حضرت عبد اللہ بن عبَّاسؓ اور حضرت عبد اللہ بن زبیرؓ جیسے باخبر صحابہ اس سورت کو کمی قرار دیتے اور جمہور مفسرین اس کے کمی ہونے کے قابل ہو جاتے؟ اس معاملے پر غور کیا جائے تو حضرت آنسؓ کی روایت میں یہ خلاصہ محسوس ہوتا ہے کہ اس میں یہ تفصیل بیان نہیں ہوئی ہے کہ جس مجلس میں حضور نے یہ بات ارشاد فرمائی تھی،

اُس میں پہلے سے کیا گفتگو چل رہی تھی۔ ممکن ہے کہ اُس وقت حضور کسی مسئلے پر کچھ ارشاد فرمائے ہوں، اُس کے دوران میں وحی کے ذریعے سے آپؐ کو مطلع کیا گیا ہو کہ اس مسئلے پر سورہ کوثر سے روشنی پڑتی ہے، اور آپؐ نے اسی بات کا ذکر یوں فرمایا ہو کہ مجھ پر یہ سورت نازل ہوئی ہے۔ اس قسم کے واقعات متعدد مواقع پر پیش آئے ہیں، جن کی بناء پر مفسرین نے بعض آیات کے متعلق کہا ہے کہ وہ دو مرتبہ نازل ہوئی ہیں۔ اس دوسرے نزول کا مطلب دراصل یہ ہوتا ہے کہ آیت تو پہلے نازل ہو چکی تھی، مگر دوسری بار کسی موقع پر حضور کو بذریعہ وحی اُسی آیت کی طرف توجہ دلائی گئی۔ ایسی روایات میں کسی آیت کے نزول کا ذکر یہ فیصلہ کرنے کے لیے کافی نہیں ہوتا کہ وہ مکی ہے یا مدنی، اور اس کا اصل نزول فی الواقع کس زمانے میں ہوا تھا۔

حضرت اُنسؓ کی یہ روایت اگر شک پیدا کرنے کی موجب نہ ہو تو سورہ کوثر کا پورا مضمون بجائے خود اس امر کی شہادت دیتا ہے کہ یہ مکہ معظمه میں نازل ہوئی تھی اور اُس زمانے میں نازل ہوئی تھی جب حضور کو انہائی دل شکن حالات سے سابقہ درپیش تھا۔

تاریخی پس منظر

اس سے پہلے سورہ ضحیٰ اور سورہ الْمَ نشرح میں آپؐ دیکھے چکے ہیں کہ نبوّت کے ابتدائی دوسریں جب رسول اللہ صلی اللہ علیہ وسلم شدید ترین مشکلات سے گزر رہے تھے، پوری قومِ شمنی پر ٹلی ہوئی تھی، مزاحموں کے پھاڑ راستے میں حائل تھے، مخالفت کا طوفان ہر طرف برپا تھا، اور حضور اور آپؐ کے چند مٹھی بھر ساتھیوں کو دوسرے دوستک کہیں کامیابی کے آثار نظر نہیں آتے تھے، اُس وقت آپؐ کو تسلی دینے اور آپؐ کی ہمت بندھانے کے لیے اللہ تعالیٰ نے متعدد آیات نازل فرمائیں۔ سورہ ضحیٰ میں فرمایا: وَ لَلَّا خَرَثَ خَيْرٌ لَكَ مِنَ الْأُولَىٰ وَ لَسَوْفَ يُعْطِيْكَ رَبُّكَ فَتَرْكَضُّی۔ ” اور یقیناً تمہارے لیے بعد کا دوسر (یعنی ہر بعد کا دوسر) پہلے دوسرے بہتر ہے، اور عنقریب تمہارا رب تمھیں وہ کچھ دے گا جس سے تم خوش ہو جاؤ گے۔ ” اور الْمَ نشرح میں فرمایا کہ وَ رَفَعَنَالَّكَ ذُكْرَكَ۔ ” اور ہم نے تمہارا آوازہ بلند کر دیا۔ ” یعنی دشمن تمھیں ملک بھر میں بدنام کرتے پھر رہے ہیں، مگر ہم نے اُن کے علی الرَّغْمِ تمہارا نام روشن کرنے اور تمھیں ناموری عطا کرنے کا سامان کر دیا ہے۔ اور فَإِنَّ مَعَ الْعُسْرِ يُسْرًا إِنَّ مَعَ الْعُسْرِ يُسْرًا ” پس حقیقت یہ ہے کہ تنگی کے ساتھ فراخی بھی ہے، یقیناً تنگی کے ساتھ فراخی بھی ہے۔ ” یعنی اس وقت حالات کی سختیوں سے پریشان نہ ہو، عنقریب یہ مصائب کا دوڑھم ہونے والا ہے اور کامیابیوں کا دور آنے ہی والا ہے۔

ایسے ہی حالات تھے جن میں سورہ کوثر نازل کر کے اللہ تعالیٰ نے حضور کو تسلی بھی دی اور آپؐ کے مخالفین کے تباہ و بر باد ہونے کی پیشین گوئی بھی فرمائی۔ قریش کے کفار کہتے تھے کہ محمد (صلی اللہ علیہ وسلم) ساری قوم سے کٹ گئے ہیں اور اُن کی حیثیت ایک بے کس اور بے یار و مددگار انسان کی سی ہو گئی ہے۔ عکرِ مہ کی روایت ہے کہ جب حضور نبی بنائے گئے اور آپؐ نے قریش کو اسلام کی دعوت دینی شروع کی تو قریش کے لوگ کہنے لگے: بَيْتُرَمَدْ مِنَا (ابن جریر)، یعنی محمد اپنی قوم سے کٹ کر ایسے ہو گئے ہیں جیسے کوئی درخت اپنی جڑ سے کٹ گیا ہو اور متوقع یہی ہو

کہ کچھ مدت بعد وہ سوکھ کر پیوندِ خاک ہو جائے گا۔ محمد بن اسحاق کہتے ہیں کہ مکہ کے سردار عاص بن واہل سُنہی کے سامنے جب رسول اللہ صلی اللہ علیہ وسلم کا ذکر کیا جاتا تو وہ کہتا: ”ابی چھوڑو انھیں، وہ تو ایک ابتر (جز کٹے) آدمی ہیں، ان کی کوئی اولاد نہیں، مر جائیں گے تو کوئی ان کا نام لیوا بھی نہ ہو گا۔“ شمر بن عطیہ کا بیان ہے کہ عقبہ بن ابی معینط بھی ایسی ہی باتیں حضور کے متعلق کہا کرتا تھا۔ (ابن جریر) ابن عباسؓ کی روایت ہے کہ ایک دفعہ گُلب بن اشرف (مدینہ کا یہودی سردار) مکہ آیا تو قریش کے سرداروں نے اس سے کہا: الا تری الی هذَا الصَّبِّيْ الصَّبِّيْ الْمُنْبِتِرْ منْ قَوْمٍ يَزْعُمُ أَنَّهُ خَيْرٌ مِّنْنَا وَنَحْنُ أَهْلُ الْحَجَّيْجِ وَأَهْلُ السَّدَّانَةِ وَأَهْلُ السَّقَايَةِ۔ ”بھلاد کیھوتا سہی، اس لڑکے کو جو اپنی قوم سے کٹ گیا ہے اور سمجھتا ہے کہ یہ ہم سے بہتر ہے، حالانکہ ہم حج اور سدانت اور سقایت کے منتظم ہیں۔“ (بزار) اسی واقعے کے متعلق عکرِ مہ کی روایت یہ ہے کہ قریش والوں نے حضور کے لیے الْصَّبِّيْرُ الْمُنْبِتِرُ منْ قَوْمٍ کے الفاظ استعمال کیے تھے، یعنی ”کمزور، بے یار و مددگار اور بے اولاد آدمی جو اپنی قوم سے کٹ گیا ہے۔“ (ابن جریر) ابن سعد اور ابن عساکر کی روایت ہے کہ حضرت عبد اللہ بن عباسؓ نے فرمایا کہ رسول اللہ صلی اللہ علیہ وسلم کے سب سے بڑے صاحبزادے قاسمؓ تھے، ان سے چھوٹی حضرت زینبؓ تھیں، ان سے چھوٹی حضرت عبد اللہؓ تھے، پھر علی اترتیب تین صاحبزادیاں اُم کلثومؓ، فاطمہؓ اور رُقیۃؓ تھیں۔ ان میں سے پہلے حضرت قاسمؓ کا انتقال ہوا، پھر حضرت عبد اللہؓ نے بھی وفات پائی۔ اس پر عاص بن واہل نے کہا: ”اُن کی نسل ختم ہو گئی، اب وہ ابتر ہیں۔“ (یعنی ان کی جڑ کٹ گئی)۔ بعض روایات میں یہ اضافہ ہے کہ عاص نے کہا: ان محمدًا ابتر لا ابن له یقُومُ مقامہ بعدہ فاذا مات انقطع ذکرہ واسترحمت منه۔ ”محمدًا ابتر ہیں، ان کا کوئی بیٹا نہیں ہے جو ان کا قائم مقام بنے، جب وہ مر جائیں گے تو ان کا نام دنیا سے مٹ جائے گا اور ان سے تمہارا پیچھا چھوٹ جائے گا۔“ عبد بن حمید نے ابن عباسؓ کی جو روایت نقل کی ہے، اس سے معلوم ہوتا ہے کہ حضور کے صاحبزادے عبد اللہؓ کی وفات پر ابو جہل نے بھی ایسی ہی باتیں کہی تھیں۔ شمر بن عطیہ سے ابن ابی حاتم کی روایت ہے کہ حضور کے اس غم پر خوشی مناتے ہوئے ایسے ہی کمینہ پن کا مظاہرہ عقبہ بن ابی معینط نے کیا تھا۔ عطااء کہتے ہیں کہ جب حضور کے دوسرے صاحبزادے کا انتقال ہوا تو حضور کا اپنا چچا ابو لہب (جس کا گھر بالکل حضور کے گھر سے متصل تھا) دوڑا ہوا مشرکین کے پاس گیا اور ان کو یہ ”خوشخبری“ دی کہ بَتَرَ مُحَمَّدُ اللَّيْلَةُ ”آج رات محمدًا لا ولد ہو گئے یا ان کی جڑ کٹ گئی۔“

یہ تھے وہ انہائی دل شکن حالات جن میں سورہ کوثر حضور پر نازل کی گئی۔ قریش اس لیے آپ سے بگڑے تھے کہ آپ صرف اللہ ہی کی بندگی و عبادت کرتے تھے اور ان کے شرک کو آپ نے علائیہ رد کر دیا تھا۔ اسی وجہ سے پوری قوم میں جو مرتبہ و مقام آپؐ کو نبوت سے پہلے حاصل تھا، وہ آپؐ سے چھین لیا گیا تھا اور آپؐ گویا برادری سے کاش پھینکے گئے تھے۔ آپؐ کے چند مٹھی بھر ساتھی بھی سب بے یار و مددگار تھے اور مارے کھدیڑے جا رہے تھے۔ اس پر مزید آپؐ پر ایک کے بعد ایک بیٹے کی وفات سے غموں کا پھر اڑلوٹ پڑا تھا۔ اس موقع پر عزیزوں، رشتہ داروں، قبیلے اور برادری کے لوگوں اور ہمایوں کی طرف سے ہمدردی و تعزیت

کے بجائے وہ خوشیاں منائی جا رہی تھیں اور وہ باقیں بنائی جا رہی تھیں جو ایک ایسے شریف انسان کے لیے دل توڑ دینے والی تھیں جس نے اپنے تو اپنے، غیروں تک سے ہمیشہ انتہائی نیک سلوک کیا تھا۔ اس پر اللہ تعالیٰ نے آپؐ کو اس مختصر ترین سورت کے ایک فقرے میں وہ خوش خبری دی جس سے بڑی خوش خبری دنیا کے کسی انسان کو کبھی نہیں دی گئی، اور ساتھ ساتھ یہ فیصلہ بھی نادیا کہ آپؐ کی مخالفت کرنے والوں ہی کی جڑ کٹ جائے گی۔

۱
رکوعاتها۲
ایاتها

سُورَةُ الْكَوْثَرِ مِكْيَّةٌ

بِسْمِ اللَّهِ الرَّحْمَنِ الرَّحِيمِ

إِنَّا أَعْطَيْنَاكَ الْكَوْثَرَ ۖ فَصَلِّ لِرَبِّكَ وَاجْحُرْ ۗ
إِنَّ شَانِئَكَ هُوَ الْآَبْرَرُ ۚ



(اے نبی!) ہم نے تمھیں کوثر عطا کر دیا۔ پس تم اپنے رب ہی کے لیے نماز پڑھو اور قربانی کرو۔ تمہارا دشمن ہی جڑ کٹا ہے ۴

۱ - کوثر کا لفظ یہاں جس طرح استعمال کیا گیا ہے، اس کا پورا مفہوم ہماری زبان تو درکنار، شاید دنیا کی کسی زبان میں بھی ایک لفظ سے ادا نہیں کیا جاسکتا۔ یہ کثرت سے مبالغہ کا صیغہ ہے، جس کے لغوی معنی توبے انتہا کثرت کے ہیں، مگر جس موقع پر اس لفظ کو استعمال کیا گیا ہے اُس میں محض کثرت کا نہیں بلکہ خیر اور بھلائی اور نعمتوں کی کثرت، اور ایسی کثرت کا مفہوم نکلتا ہے جو افراد اور فراوانی کی حد کو پہنچی ہوئی ہو، اور اُس سے مراد کسی ایک خیر یا بھلائی یا نعمت کی نہیں، بلکہ بے شمار بھلائیوں اور نعمتوں کی کثرت ہے۔ دیباچے میں اس سورہ کا جو پہنچ منظر ہم نے بیان کیا ہے، اُس پر ایک مرتبہ پھر نگاہ ڈال کر دیکھیے۔ حالات وہ تھے جب دشمن یہ سمجھ رہے تھے کہ محمد صلی اللہ علیہ وسلم ہر حیثیت سے تباہ ہو چکے ہیں۔ قوم سے کٹ کر بے یار و مددگار رہ گئے۔ تجارت بر باد ہو گئی۔ اولاد زیرینہ تھی، جس سے آگے اُن کا نام چل سکتا تھا، وہ بھی وفات پا گئی۔ بات ایسی لے کر اُنھے ہیں کہ چند گنے پہنچ آدمی چھوڑ کر مکہ تو درکنار، پورے عرب میں کوئی اس کو سننا تک گوارا نہیں کرتا۔ اس لیے اُن کے مقدار میں اس کے سوا کچھ نہیں کہ جیتے جی نا کامی و نامرادی سے دوچار ہیں، اور جب وفات پا جائیں تو دنیا میں کوئی اُن کا نام لیوا بھی نہ ہو۔ اس حالت میں جب اللہ تعالیٰ کی طرف سے یہ فرمایا گیا کہ ہم نے تمھیں کوثر عطا کر دیا، تو اس سے خود بخود یہ مطلب نکلتا ہے کہ تمہارے مخالف بے وقوف تو یہ سمجھ رہے ہیں کہ تم بر باد ہو گئے اور نبوت سے پہلے جو نعمتیں تمھیں حاصل تھیں وہ بھی تم سے چھن گئیں، لیکن حقیقت یہ ہے کہ ہم نے تمھیں بے انتہا خیر اور بے شمار نعمتوں سے نواز دیا ہے۔ اس میں اخلاق کی وہ بنیظیر خوبیاں بھی شامل ہیں جو حضور صلی اللہ علیہ وسلم کو بخشی گئیں۔ اس میں نبوت اور قرآن اور علم اور حکمت کی وہ عظیم نعمتیں بھی شامل ہیں جو آپؐ کو عطا کی گئیں۔ اس میں توحید اور ایک ایسے نظام زندگی کی نعمت بھی شامل ہیں جس کے سید ہے ساد ہے، عام فہم، عقل و فطرت کے مطابق اور جامع وہمہ گیر اصول تمام عالم میں پھیل جانے اور ہمیشہ پھیلتے ہی چلے جانے کی طاقت رکھتے ہیں۔ اس میں رفع ذکر کی نعمت بھی شامل ہے جس کی بدولت حضور کا نام نامی چودہ سو برس سے دنیا کے گوشے گوشے میں بلند ہو رہا ہے اور قیامت تک بلند ہوتا رہے گا۔ اس میں یہ نعمت بھی شامل ہے کہ آپؐ کی دعوت سے بالآخر ایک ایسی عالم گیر امت وجود میں آئی جو دنیا میں ہمیشہ کے لیے دین حق کی علم بردار بن گئی، جس سے زیادہ نیک اور پاکیزہ اور بلند پایہ انسان دنیا کی کسی امت میں کبھی پیدا نہیں ہوئے، اور جو بگاڑ کی حالت کو پہنچ کر بھی دنیا کی سب قوموں سے بڑھ کر

خیر اپنے اندر رکھتی ہے۔ اس میں یہ نعمت بھی شامل ہے کہ حضور نے اپنی آنکھوں سے اپنی حیات مبارکہ ہی میں اپنی دعوت کو انتہائی کامیاب دیکھ لیا اور آپ کے ہاتھوں سے وہ جماعت تیار ہو گئی جو دنیا پر چھا جانے کی طاقت رکھتی تھی۔ اس میں یہ نعمت بھی شامل ہے کہ اولاد نرینہ سے محروم ہو جانے کی بنا پر دشمن تو یہ سمجھتے تھے کہ آپ کا نام و نشان دنیا سے مٹ جائے گا، لیکن اللہ نے صرف یہی نہیں کہ مسلمانوں کی صورت میں آپ کو وہ روحانی اولاد عطا فرمائی جو قیامت تک ہوئے زمین پر آپ کا نام روشن کرنے والی ہے، بلکہ آپ کی صرف ایک ہی صاحبزادی حضرت فاطمہؓ سے آپ کو وہ جسمانی اولاد بھی عطا کی جو دنیا بھر میں پھیلی ہوئی ہے اور جس کا سارا سرمایہ افتخار ہی حضور سے اس کا انتساب ہے۔

یہ تو وہ نعمتیں ہیں جو اس دنیا میں لوگوں نے دیکھ لیں کہ وہ کس فراوانی کے ساتھ اللہ نے اپنے حبیب صلی اللہ علیہ وسلم کو عطا فرمائیں۔ ان کے علاوہ کوثر سے مراد و مزید ایسی عظیم نعمتیں بھی ہیں جو آخرت میں اللہ تعالیٰ آپ کو دینے والا ہے۔ اُن کو جانے کا کوئی ذریعہ ہمارے پاس نہ تھا اس لیے رسول اللہ صلی اللہ علیہ وسلم نے ہمیں اُن کی خبر دی اور بتایا کہ کوثر سے مراد وہ بھی ہیں۔ ایک حوض کوثر، جو قیامت کے روز میدانِ حشر میں آپؐ کو ملے گا۔ دوسرے نہر کوثر، جو جنت میں آپؐ کو عطا فرمائی جائے گی۔ ان دونوں کے متعلق اس کثرت سے احادیث حضورؐ سے منقول ہوئی ہیں اور اتنے کثیر راویوں نے اُن کو روایت کیا ہے کہ اُن کی صحت میں کسی شبہ کی گنجائیش نہیں۔

حوض کوثر کے متعلق حضورؐ نے جو کچھ فرمایا ہے وہ یہ ہے:

(۱) یہ حوض قیامت کے روز آپؐ کو عطا ہوگا اور اُس سخت وقت میں، جب کہ ہر ایک العطش العطش کر رہا ہوگا، آپؐ کی اُمت آپؐ کے پاس اُس پر حاضر ہوگی اور اس سے سیراب ہوگی۔ آپؐ اس پر سب سے پہلے پہنچ ہوئے ہوں گے اور اُس کے وسط میں تشریف فرماؤں گے۔ آپؐ کا ارشاد ہے: هو حوض ترد عليه امتی يوم القيمة۔ ”وَإِنْ كُلَّ حَوْضٍ هُوَ حَوْضٌ مِنْ أَمْتِ قِيَامَةٍ كَرَوْزٌ وَهُوَ حَوْضٌ“ (مسلم، کتاب الصلوٰۃ۔ ابو داؤد، کتاب اللہ علیہ السلام) انا فَرَطْكُمْ عَلَى الْحَوْضِ ”میں تم سب سے پہلے اس پر پہنچا ہوا ہوں گا۔“ (بخاری، کتاب الرِّقَاق اور کتاب الفتن۔ مسلم، کتاب الفضائل اور کتاب الطہارۃ۔ ابن ماجہ، کتاب المناسک اور کتاب الزہد۔ مُسْنَدِ احمد، مَرْوِيَّاتِ عبد اللہ بن مسعود، عبد اللہ بن عباس وابو ہریرہ) اني فرط لكم وانا شهيد عليكم واني والله لانظر الى حوضي الان۔ ”میں تم سے آگے پہنچنے والا ہوں، اور تم پر گواہی دوں گا، اور خدا کی قسم! میں اپنے حوض کو اس وقت دیکھ رہا ہوں۔“ (بخاری، کتاب الجنائز، کتاب المغازی، کتاب الرِّقَاق) انصار کو مخاطب کرتے ہوئے ایک موقع پر آپؐ نے فرمایا: انکم ستلقوں بعدی اثرہ فاصبروا حتی تلقونی علی الحوض۔ ”میرے بعد تم کو خود غرضیوں اور اقربا نوازیوں سے پالا پڑے گا، اس پر صبر کرنا، یہاں تک کہ مجھ سے آکر حوض پر ملو۔“ (بخاری، کتاب مناقب الانصار و کتاب المغازی۔ مسلم، کتاب الامارة۔ ترمذی، کتاب الفتن) انا يوم القيمة عند عقر الحوض۔ ”میں قیامت کے روز حوض کے وسط کے پاس ہوں گا۔“ (مسلم، کتاب الفضائل) حضرت ابو بَرَزَةَ أَشْلَمِی سے پوچھا گیا کہ کیا آپؐ نے حوض کے متعلق رسول اللہ صلی اللہ علیہ وسلم سے کچھ سنائے؟ انھوں نے کہا: ایک نہیں، دونہیں، تین نہیں، چار نہیں، پانچ نہیں، بار بار سنائے، جو اُس کو جھلانے اللہ سے اس کا پانی پینا نصیب نہ کرے۔ (ابوداؤد، کتاب اللہ علیہ السلام) عبید اللہ بن زیاد حوض کے بارے میں روایات کو جھوٹ سمجھتا تھا، حتیٰ کہ اس نے حضرت ابو بَرَزَةَ أَشْلَمِی، براء بن عازب اور عائذ بن عمروؓ کی سب روایات کو جھلانا دیا۔ آخر کار ابو سنبہ ایک تحریر نکال کر لائے جو انھوں نے حضرت عبد اللہ بن عمر و بن عاص سے سن کر نقل کی تھی اور اس میں

حضور کا یہ ارشاد درج تھا کہ الا ان موعد کم حوضی۔ ”خبردار ہو! میری اور تمہاری ملاقات کی جگہ میرا حوض ہے۔“
(مسند احمد، مرویات عبد اللہ بن عمر و بن عاص)

(۲) اس حوض کی وسعت مختلف روایات میں مختلف بیان کی گئی ہے۔ مگر کثیر روایات میں یہ ہے کہ وہ آیلہ (اسرائیل کے موجودہ بند رگاہ آیلات) سے یمن کے صنعا تک، یا آیلہ سے عدن تک، یا عمان سے عدن تک طویل ہو گا، اور اس کی چوڑائی اتنی ہو گی جتنا آیلہ سے جحفہ (جده اور رانغ کے درمیان ایک مقام) تک کافاً صلہ ہے۔ (بخاری، کتاب الرِّزْقَ - ابو داؤد الطیالی، حدیث نمبر ۹۹۵۔ مسند احمد، مرویات ابو بکر صدیق و عبد اللہ بن عمر۔ مسلم، کتاب الطہارۃ و کتاب الفضائل۔ ترمذی، ابواب صفة القيامۃ۔ ابن ماجہ، کتاب الزہد) اس سے گمان ہوتا ہے کہ قیامت کے روز موجودہ بحرِ احمر ہی کو حوضِ کوثر میں تبدیل کر دیا جائے گا، واللہ اعلم بالصواب۔

(۳) اس حوض کے متعلق حضور نے بتایا ہے کہ اس میں جنت کی نہرِ کوثر (جس کا ذکر آگے آ رہا ہے) سے پانی لا کر ڈالا جائے گا۔ یہ سب فیہ میزابان من الجنة، اور دوسری روایت میں ہے: یفت فیہ میزابان یمدانه من الجنة، یعنی اس میں جنت سے دونالیاں لا کر ڈالی جائیں گی جو اسے پانی بہم پہنچائیں گی۔ (مسلم، کتاب الفضائل) ایک اور روایت میں ہے: یفتح نهر من الكوثر الی الحوض، جنت کی نہرِ کوثر سے ایک نہر اس حوض کی طرف کھول دی جائے گی۔ (مسند احمد، مرویات عبد اللہ بن مسعود)

(۴) اس کی کیفیت حضور نے یہ بیان فرمائی ہے کہ اس کا پانی دودھ سے (اور بعض روایات میں ہے چاندی سے، اور بعض میں برف سے) زیادہ سفید، برف سے زیادہ ٹھنڈا، شہد سے زیادہ میٹھا ہو گا، اس کی تکمیل میں مشکل سے زیادہ خوبصوردار ہو گی، اس پر اتنے کوڑے رکھے ہوں گے جتنے آسمان میں تارے ہیں۔ جو اس کا پانی پی لے گا اسے پھر کبھی پیاس نہ لگے گی، اور جو اس سے محروم رہ گیا وہ پھر کبھی سیراب نہ ہو گا۔ یہ ماتین تھوڑے تھوڑے لفظی اختلافات کے ساتھ بکثرت احادیث میں منقول ہوئی ہیں۔ (بخاری، کتاب الرِّزْقَ - مسلم، کتاب الطہارۃ و کتاب الفضائل۔ مسند احمد، مرویات ابن مسعود، ابن عمر، عبد اللہ بن عمر و بن العاص۔ ترمذی، ابواب صفة القيامۃ۔ ابن ماجہ، کتاب الزہد۔ ابو داؤد الطیالی، حدیث ۹۹۵ و ۲۱۳۵)

(۵) اس کے بارے میں حضور نے بار بار اپنے زمانے کے لوگوں کو خبردار کیا کہ میرے بعد تم میں سے جو لوگ بھی میرے طریقے کو بدیں گے، ان کو اس حوض سے ہٹا دیا جائے گا اور اس پر انھیں نہ آنے دیا جائے گا۔ میں کہوں گا کہ یہ میرے اصحاب ہیں، تو مجھ سے کہا جائے گا کہ آپ کو نہیں معلوم کہ آپ کے بعد انھوں نے کیا کیا ہے۔ پھر میں بھی اُن کو دفع کروں گا اور کہوں گا کہ دُور ہو۔ یہ مضمون بھی بکثرت روایات میں بیان ہوا ہے۔ (بخاری، کتاب الرِّزْقَ، کتاب الفتن۔ مسلم، کتاب الطہارۃ، کتاب الفضائل۔ مسند احمد، مرویات ابن مسعود و ابو ہریرہ۔ ابن ماجہ، کتاب المذاکر۔ ابن ماجہ نے اس سلسلے میں جو حدیث نقل کی ہے، وہ بڑے ہی دردناک الفاظ میں ہے۔ اس میں حضور فرماتے ہیں: الا وانی فرطکم علی الحوض وَاكاثربکم الامم فلا تسودوا وجهی، الا وانی مستنقذ اُناساً ومستنقذ انساً منی فاقول يا رب اصیحابی، فيقول انك لا تدری ما احدثوا بعدك، ”خبردار ہو! میں تم سے آگے حوض پر پہنچا ہوا ہوں گا اور تمہارے ذریعے سے دوسری امتوں کے مقابلے میں اپنی امت کی کثرت پر فخر کروں گا۔ اُس وقت میرا منہ کالانہ کروانا۔ خبردار ہو! کچھ لوگوں کو میں چھڑاؤں گا اور کچھ لوگ مجھ سے چھڑائے جائیں گے۔ میں کہوں گا کہ اے پرو دگار! یہ تو میرے صحابی ہیں۔ وہ فرمائے گا: تم نہیں جانتے، انھوں نے تمہارے بعد کیا نہ لے کام کیے ہیں۔“ ابن ماجہ کی روایت ہے کہ یہ الفاظ حضور نے

عَرَفَاتٍ كَيْمَانٌ مِّنْ فَرَمَائِيَّةٍ تَحْتَهُ۔

(۶) اسی طرح حضور نے اپنے دور کے بعد قیامت تک آنے والے مسلمانوں کو بھی خبردار کیا ہے کہ ان میں سے جو بھی میرے طریقے سے ہٹ کر چلیں گے اور اس میں رد و بدل کریں گے انھیں اس حوض سے ہٹا دیا جائے گا، میں کہوں گا کہ اے رب! یہ تو میرے ہیں، میری امت کے لوگ ہیں۔ جواب ملے گا: آپ کو معلوم نہیں کہ انہوں نے آپ کے بعد کیا کیا تغیرات کیے اور اُلٹے ہی پھرتے چلے گئے۔ پھر میں بھی ان کو دفع کروں گا اور حوض پر نہ آنے دوں گا۔ اس مضمون کی بہت سی روایات احادیث میں ہیں۔ (بخاری، کتاب المذاقات، کتاب الرِّيقاق، کتاب الفتن - مسلم، کتاب الطہارۃ، کتاب الصلوۃ، کتاب الفضائل۔ ابن ماجہ، کتاب الزہد، مسنِ احمد، مرویات ابن عباس)

اس حوض کی روایات ۵۰ سے زیادہ صحابہؓ سے مروی ہیں، اور سلف نے بالعموم اس سے مراد حوض کو شرکیا ہے۔ امام بخاریؓ نے کتاب الرِّيقاق کے آخری باب کا عنوان ہی یہ باندھا ہے: بَابُ فِي الْحَوْضِ وَ قَوْلِ اللَّهِ إِنَّا أَعْطَيْنَاكَ الْكَوْثَرَ۔ اور حضرت آنسؓ کی ایک روایت میں تو تصریح ہے کہ حضور نے کوثر کے متعلق فرمایا: ہو حوض ترد علیہ امتی ”وَهُوَ يَوْمٌ حَوْضٌ ہے جس پر میری امت وارد ہوگی۔“

جنت میں کوثر نامی جو نہر رسول اللہ صلی اللہ علیہ وسلم کو عطا کی جائے گی، اس کا ذکر بھی بکثرت روایات میں آیا ہے۔ حضرت آنسؓ سے بہت سی روایات نقل ہوئی ہیں جن میں وہ فرماتے ہیں (اور بعض روایات میں صراحة ہے کہ رسول اللہ صلی اللہ علیہ وسلم کے قول کی حیثیت سے بیان کرتے ہیں) کہ معراج کے موقع پر حضور کو جنت کی سیر کرائی گئی اور اس موقع پر آپؐ نے ایک نہر دیکھی جس کے کناروں پر اندر سے ترشے ہوئے موتیوں یا ہیروں کے قبے بنے ہوئے تھے۔ اس کی تکمیل میں مشک اذْفَرَ کی تھی۔ حضور نے جریل سے، یا اس فرشتے سے جس نے آپؐ کو سیر کرائی تھی، پوچھا: یہ کیا ہے؟ اس نے جواب دیا: یہ نہر کوثر ہے جو آپؐ کو اللہ تعالیٰ نے عطا کی ہے۔ (مسنِ احمد، بخاری، مسلم، ابو داؤد، ترمذی، ابو داؤد طیالسی، ابن جریر) حضرت آنسؓ ہی کی روایت ہے کہ حضور سے پوچھا گیا۔ (یا ایک شخص نے پوچھا) کوثر کیا ہے؟ آپؐ نے فرمایا: ایک نہر ہے جو اللہ تعالیٰ نے مجھے جنت میں عطا کی ہے۔ اس کی مٹی مشک ہے۔ اس کا پانی دودھ سے زیادہ سفید اور شہد سے زیادہ میٹھا ہے۔ (مسنِ احمد، ترمذی، ابن جریر) مسنِ احمد کی ایک اور روایت میں ہے کہ حضور نے نہر کوثر کی یہ صفات بیان کرتے ہوئے فرمایا: اس کی تکمیل میں کنکریوں کے بجائے موتی پڑے ہوئے ہیں۔ (ابن عمرؓ فرماتے ہیں کہ حضور نے ارشاد فرمایا کہ کوثر جنت میں ایک نہر ہے، جس کے کنارے سونے کے ہیں، وہ موتیوں اور ہیروں پر پہ رہی ہے (یعنی کنکریوں کی جگہ اس کی تکمیل میں یہ جواہر پڑے ہوئے ہیں)، اس کی مٹی مشک سے زیادہ خوشبودار ہے، اس کا پانی دودھ سے (یا برف سے) زیادہ سفید ہے، برف سے زیادہ ٹھنڈا اور شہد سے زیادہ میٹھا ہے۔ (مسنِ احمد، ترمذی، ابن ماجہ، ابن ابی حاتم، دارمی، ابو داؤد طیالسی، ابن المنذر، ابن مزدؤیہ، ابن ابی شیبہ) اسامہ بن زید کی روایت ہے کہ رسول اللہ صلی اللہ علیہ وسلم ایک مرتبہ حضرت حمزہؓ کے ہاں تشریف لے گئے۔ وہ گھر پر نہ تھے۔ ان کی اہلیہ نے حضور کی تواضع کی اور دورانِ گفتگو میں عرض کیا کہ میرے شوہرنے مجھے بتایا ہے کہ آپؐ کو جنت میں ایک نہر عطا کی گئی ہے جس کا نام کوثر ہے۔ آپؐ نے فرمایا: ہاں، اور اس کی زمین یا قوت و مرجان اور زبرجد اور موتیوں کی ہے۔ (ابن جریر، ابن مزدؤیہ۔ اس کی سند اگرچہ ضعیف ہے مگر اس مضمون کی کثیر التعداد روایات کا موجود ہونا اس کو تقویت پہنچاتا ہے)۔ ان مرفوع

روایات کے علاوہ صحابہ اور تابعین کے بکثرت اقوال احادیث میں نقل ہوئے ہیں جن میں وہ کوثر سے مراد جنت کی یہ نہر لیتے ہیں اور اس کی وہی صفات بیان کرتے ہیں جو اور پر گزری ہیں۔ مثال کے طور پر حضرت عبد اللہ بن عمر، حضرت عبد اللہ بن عباس، حضرت انس بن مالک، حضرت عائشہ، مجاهد اور ابوالعالیہ کے اقوال مُسنَّہ احمد، بخاری، ترمذی، نسائی، ابن مَرْدُویَّہ، ابن حجر اور ابن ابی شیبہ وغیرہ محدثین کی کتابوں میں موجود ہیں۔

۲ - اس کی مختلف تفسیریں مختلف بزرگوں سے منقول ہیں۔ بعض حضرات نے نماز سے مراد بخش وقت فرض نمازی ہے، بعض اس سے بقرعید کی نماز مراد لیتے ہیں، اور بعض کہتے ہیں کہ بجائے خود نماز مراد ہے۔ اسی طرح وَإِنَّهُ لِيَعْنِي بَخْرَكَ وَسَمَرَ بَعْضَ جَلِيلِ الْقَدْرِ بَزَرْگُوْنَ سے یہ منقول ہے کہ نماز میں باسیں ہاتھ پر دایاں ہاتھ رکھ کر اُسے سینے پر باندھنا ہے۔ بعض کا قول یہ ہے کہ اس سے مراد نماز شروع کرتے وقت دونوں ہاتھ اٹھا کر تکمیر کہنا ہے۔ بعض کا قول یہ ہے کہ افتتاح نماز کے وقت، اور رُکوع میں جاتے ہوئے اور رکوع سے اٹھ کر رفع یہ دین کرنا مراد ہے۔ اور بعض کہتے ہیں کہ اس سے مراد بقرعید کی نماز پڑھنا اور اس کے بعد قربانی کرنا ہے۔ لیکن جس موقع محل پر یہ حکم دیا گیا ہے، اس پر اگر غور کیا جائے تو اس کا مطلب صریحاً یہ معلوم ہوتا ہے کہ ”اے نبی! جب تمہارے رب نے تم کو اتنی کثیر اور عظیم بھلائیاں عطا کی ہیں تو تم اُسی کے لیے نماز پڑھو اور اُسی کے لیے قربانی کرو۔“ یہ حکم اُس ماحول میں دیا گیا تھا جب مشرکین قریش ہی نہیں، تمام عرب کے مشرکین اور دنیا بھر کے مشرکین اپنے خود ساختہ معبودوں کی عبادت کرتے تھے اور انھی کے آستانوں پر قربانیاں چڑھاتے تھے۔ پس حکم کا منشاء یہ ہے کہ مشرکین کے بر عکس تم اپنے اسی روئی پر مضبوطی کے ساتھ قائم رہو کہ تمہاری نماز بھی اللہ ہی کے لیے ہو اور قربانی بھی اُسی کے لیے جیسا کہ دوسری جگہ فرمایا: قُلْ إِنَّ صَلَاةً وَنُسُكًا وَمَحْيَايَ وَمَمَاتِيٍّ لِلَّهِ رَبِّ الْعَالَمِينَ لَا شَرِيكَ لَهُ وَلَا إِلَهَ إِلَّا هُوَ أَنَا أَوَّلُ الْمُسْلِمِينَ۔ ”اے نبی! کہہ دو کہ میری نماز اور میری قربانی اور میرا جینا اور میرا مناسب اللہ رب العالمین کے لیے ہے جس کا کوئی شریک نہیں، اسی کا مجھے حکم دیا گیا ہے اور میں سب سے پہلے سراط اعلیٰ جھکانے والا ہوں۔“ (آل انعام: ۱۶۲-۱۶۳) یہی مطلب ابن عباس، عطا، مجاهد، عکریمہ، حسن بصری، قتادہ، محمد بن گُثَّب القرطی، ضحاک، ربع بن انس، عطا اخْراسانی، اور بہت سے دوسرے اکابر مفسرین حبہم اللہ نے بیان کیا ہے۔ (ابن کثیر) البتہ یہ بات اپنی جگہ بالکل صحیح ہے کہ رسول اللہ صلی اللہ علیہ وسلم نے جب مدینۃ طیبہ میں اللہ تعالیٰ کے حکم سے بقرعید کی نماز اور قربانی کا طریقہ جاری کیا تو اس بنا پر کہ آیت إِنَّ صَلَاةً وَنُسُكًا اور آیت فَصَلِّ لِرَبِّكَ وَإِنَّهُ میں نماز کو مقدم اور قربانی کو مؤخر رکھا گیا ہے، آپ نے خود بھی یہ عمل اختیار فرمایا اور اسی کا حکم مسلمانوں کو دیا کہ اُس روز پہلے نماز پڑھیں اور پھر قربانی کریں۔ یہ اس آیت کی تفسیر نہیں ہے، نہ اس کی شانِ نزول ہے، بلکہ ان آیات سے حضور کا استنباط ہے، اور آپ کا استنباط بھی وجہ کی ایک قسم ہے۔

۳ - اصل میں لفظ شائیعہ استعمال ہوا ہے۔ شائیعہ سے ہے، جس کے معنی ایسے بعض اور ایسی عداوت کے ہیں جس کی بنا پر کوئی شخص کسی دوسرے کے ساتھ بدسلوکی کرنے لگے۔ قرآن مجید میں دوسری جگہ ارشاد ہوا ہے: وَلَا يَجِدُ مَنْلَمَ شَيْئًا قَوْمٌ عَلَى الْأَلَّاتِ عَدِلُوا۔ ”اور اے مسلمانو! کسی گروہ کی عداوت تمحیں اس زیادتی پر آمادہ نہ کرنے پائے کہ تم الصاف نہ کرو۔“ پس شائیعہ سے مراد ہر وہ شخص ہے جو رسول اللہ صلی اللہ علیہ وسلم کی دشمنی اور عداوت میں ایسا اندھا ہو گیا ہو کہ آپ کو عیب لگاتا ہو، آپ کے خلاف بدگوئی کرتا ہو، آپ کی توہین کرتا ہو، اور آپ پر طرح طرح کی باتیں چھانٹ کر اپنے دل کا بخار نکالتا ہو۔

۳ - هُوَ الْأَبْتَرُ "وہی ابتر ہے" فرمایا گیا ہے، یعنی وہ آپ کو ابتر کرتا ہے، لیکن حقیقت میں ابتو وہ خود ہے۔ ابتر کی کچھ تشریح ہم اس سے پہلے اس سورت کے دیباچے میں کر چکے ہیں۔ یہ لفظ ابتر سے ہے جس کے معنی کاٹنے کے ہیں۔ مگر محاورے میں یہ بہت وسیع معنوں میں استعمال ہوتا ہے۔ حدیث میں نماز کی اُس رکعت کو جس کے ساتھ کوئی دوسری رکعت نہ پڑھی جائے، بُتِرَاء کہا گیا ہے، یعنی اکیلی رکعت۔ ایک اور حدیث میں ہے: کل امر ذی بال لا یُبُدُّا فيه بحمد اللہ فهو ابتر۔ "ہر وہ کام جو کوئی اہمیت رکھتا ہو، اللہ کی حمد کے بغیر شروع کیا جائے تو وہ ابتر ہے" یعنی اس کی جڑ کشی ہوئی ہے، اسے کوئی استحکام نصیب نہیں ہے، یا اس کا انجام اچھا نہیں ہے۔ نامراد آدمی کو بھی ابتر کہتے ہیں۔ ذرائع و وسائل سے محروم ہو جانے والا بھی ابتر کہلاتا ہے۔ جس شخص کے لیے کسی خیر اور بھلائی کی توقع باقی نہ رہی ہو اور جس کی کامیابی کی سب امیدیں منقطع ہو گئی ہوں، وہ بھی ابتر ہے۔ جو آدمی اپنے کنبے، برادری اور اعوان و انصار سے کٹ کر اکیلا رہ گیا ہو، وہ بھی ابتر ہے۔ جس آدمی کی کوئی اولاد نہ ہو یا مرگی ہو، اس کے لیے بھی ابتر کا لفظ بولا جاتا ہے، کیونکہ اس کے پیچھے اس کا کوئی نام لیوا باقی نہیں رہتا اور مرنے کے بعد وہ بے نام و نشان ہو جاتا ہے۔ قریب قریب ان سب معنوں میں کفار قریش رسول اللہ صلی اللہ علیہ وسلم کو ابتر کہتے تھے۔ اس پر اللہ تعالیٰ نے فرمایا کہ اے نبی! ابتر تم نہیں ہو بلکہ تم حارے یہ دشمن ابتر ہیں۔ یہ مغض کوئی "جوabi حملہ" نہ تھا، بلکہ درحقیقت یہ قرآن کی بڑی اہم پیشین گوئیوں میں سے ایک پیشین گوئی تھی جو حرف صحیح ثابت ہوئی۔ جس وقت یہ پیشین گوئی کی گئی تھی، اُس وقت لہگ حضور ہی کو ابتر سمجھ رہے تھے اور کوئی تصور بھی نہ کر سکتا تھا کہ قریش کے یہ بڑے بڑے سردار کیسے ابتر ہو جائیں گے جونہ صرف مکہ میں بلکہ پورے ملک عرب میں نامود تھے، کامیاب تھے، مال و دولت اور اولاد بھی کی نعمتیں نہیں رکھتے تھے بلکہ سارے ملک میں جگہ جگہ ان کے اعوان و انصار موجود تھے، تجارت کے اجارہ دار اور حج کے منتظم ہونے کی وجہ سے تمام قبائل عرب سے ان کے وسیع تعلقات تھے۔ لیکن چند سال نہ گزرے تھے کہ حالات بالکل پلٹ گئے۔ یا تو وہ وقت تھا کہ غزوہ احزاب (۵۵ھ) کے موقع پر قریش بہت سے عرب اور یہودی قبائل کو لے کر مدینے پر چڑھ آئے تھے اور حضور کو محصور ہو کر، شہر کے گرد خندق کھود کر مدافعت کرنی پڑی تھی، یا تین ہی سال بعد وہ وقت آیا کہ ۸ھ میں جب آپ نے مکہ پر چڑھائی کی تو قریش کا کوئی حامی و مددگار نہ تھا اور انھیں بے بسی کے ساتھ ہتھیار ڈال دینے پڑے۔ اس کے بعد ایک سال کے اندر پورا ملک عرب حضور کے ہاتھ میں تھا، ملک کے گوشے گوشے سے قبائل کے وفادا کر بیعت کر رہے تھے، اور آپ کے دشمن بالکل بے بس اور بے یار و مددگار ہو کر رہ گئے تھے۔ پھر وہ ایسے بے نام و نشان ہوئے کہ ان کی اولاد اگر دنیا میں باقی رہی بھی تو ان میں سے آج کوئی یہ نہیں جانتا کہ وہ ابو جہل یا ابو لهب یا عاص بن وائل یا عقبہ بن ابی مُعیط وغیرہ اعداءِ اسلام کی اولاد میں سے ہے، اور جانتا بھی ہو تو کوئی یہ کہنے کے لیے تیار نہیں ہے کہ اس کے اسلاف یہ لوگ تھے۔ اس کے برعکس رسول اللہ صلی اللہ علیہ وسلم کی آل پر آج دنیا بھر میں درود بھیجا جا رہا ہے۔ کروڑوں مسلمانوں کو آپ سے نسبت پر فخر ہے۔ لاکھوں انسان آپ ہی سے نہیں بلکہ آپ کے خاندان اور آپ کے ساتھیوں کے خاندانوں تک سے انتساب کو باعثِ عز و شرف سمجھتے ہیں۔ کوئی سید ہے، کوئی علوی ہے، کوئی عباسی ہے، کوئی ہاشمی ہے، کوئی صدیقی ہے، کوئی فاروقی، کوئی عثمانی، کوئی زبیری، اور کوئی انصاری۔ مگر نام کو بھی کوئی ابو جہل یا ابو لهب نہیں پایا جاتا۔ تاریخ نے ثابت کر دیا کہ ابتر حضور نہیں بلکہ آپ کے دشمن ہی تھے اور ہیں۔